

# साप्ताहिक वन लाइनर्स

15<sup>th</sup> - 21<sup>st</sup> अक्टूबर 2019



## साप्ताहिक एक लाइनर अपडेट्स

15-21 अक्टूबर 2019

**प्रिय पाठकों,**

यह साप्ताहिक एक लाइनर अपडेट **तीसरे सप्ताह** (15-21) अक्टूबर 2019 में हुई महत्वपूर्ण समाचार और घटनाओं का एक संग्रह है यह फ़ाइल **बैंकिंग साक्षात्कार** और आगामी **बैंकिंग परीक्षा** के लिए महत्वपूर्ण है।

### **बैंकिंग एवं वित्तीय जागरूकता**

1. ICICI बैंक ने मुफ्त स्वास्थ्य बीमा वाली कौन सी नई सावधि बीमा (FD) योजना शुरू करने की घोषणा की \_\_\_\_\_ FD हेल्थ।

**नोट:**

- यह एक लाख रुपये की बीमा राशि के साथ निःशुल्क गंभीर बीमारी से कवरेज सहित FD का दोहरा लाभ प्रदान करेगी।
- ग्राहकों को पहले वर्ष के लिए निःशुल्क बीमा कवर की पेशकश की जाएगी और उसके बाद वे इसे नवीनीकृत कर सकते हैं।
- उद्योग में अपनी तरह की यह पहली योजना ग्राहक को न्यूनतम दो वर्षों के समय के लिए 2 लाख रुपये से 3 लाख रुपये तक की FD खोलने पर ICICI लोम्बार्ड जनरल इश्योरेंस कंपनी से 1 लाख रुपये का मानार्थ गंभीर बीमारी सुरक्षा कवर प्रदान करती है।

2. **वर्ल्ड इकोनॉमिक आउटलुक रिपोर्ट** के अनुसार, IMF (अंतर्राष्ट्रीय मुद्रा कोष) ने वित्त वर्ष 2019-20 के लिए **GDP विकास दर** के पूर्वानुमान को घटाकर कितना किया \_\_\_\_\_ **6.1%**।

**नोट:**

- IMF ने GDP विकास दर का पूर्वानुमान वर्ष 2019 के लिए 6.1% और वर्ष 2020 के लिए 7.0% पर संशोधित किया।
- अंतर्राष्ट्रीय मुद्रा कोष (IMF) एक अंतर्राष्ट्रीय संगठन है जिसका मुख्यालय वाशिंगटन, डी.सी. में है।
- IMF में 189 सदस्य देश हैं जो वैश्विक मौद्रिक सहयोग को बढ़ावा देने, वित्तीय स्थिरता सुरक्षित करने, अंतर्राष्ट्रीय व्यापार को सुविधाजनक बनाने, अधिक रोजगार और सतत आर्थिक विकास को बढ़ावा देने और विश्व भर में अपने संसाधनों के लिए समय-समय पर विश्व बैंक पर निर्भर रहते हुए गरीबी को कम करने के लिए कार्यरत हैं।

3. भुगतान प्रणालियों की '**ऑन टैप**' अनुज्ञप्ति पर कुछ निर्देश और दिशानिर्देश **भारतीय रिजर्व बैंक (RBI)** ने जारी किए।

**नोट:**

- RBI ने भारत बिल पेमेंट ऑपरेटिंग यूनिट (BBPOU), ट्रेड रिसीवेबल्स डिस्काउंटिंग सिस्टम (TReDS) और व्हाइट लेबल ATM (WLA) के लिए ऑन-टैप प्राधिकरण की पेशकश करने का निर्णय लिया है।
- भुगतान प्रणाली ऑपरेटरों को विभिन्न खुदरा भुगतान प्रणालियों के बीच पारस्परिकता सुनिश्चित करनी चाहिए। दिशानिर्देशों के अनुसार, इच्छुक संस्थाओं के पास न्यूनतम 100 करोड़ रुपये की निवल संपत्ति होनी चाहिए और इसे हमेशा बनाए रखना चाहिए।

- TReDS योजना फाइनेंसरों द्वारा छूट के माध्यम से कॉर्पोरेट खरीदारों पर आहरित MSME के बिलों के वित्तपोषण की सुविधा हेतु है।

4. मास्टरकार्ड ने भारत में डिजिटल भुगतान की स्वीकृति और इसे अपनाने में तेजी लाने के लिए एम.एस. धोनी के साथ किस राष्ट्रव्यापी पहल की शुरुआत की \_\_\_\_\_ टीम कैशलेस इंडिया।

नोट:

- इस पहल का उद्देश्य उपभोक्ताओं और व्यापारियों को "डिजिटल भुगतान बातचीत में आमने-सामने लाना" है।
- मास्टरकार्ड डिजिटल भुगतान स्वीकृति अवसंरचना को काम में लाने के लिए नामित व्यापारियों का समर्थन करने हेतु अखिल भारतीय व्यापारी परिषद (CAIT), अधिग्राहक बैंकों और वित्त प्रौद्योगिकी कंपनियों के साथ मिलकर काम करेगा।
- 'टीम कैशलेस इंडिया' में भाग लेने के लिए, कोई भी ऑनलाइन व्यापारियों को नामित कर सकता है या 9016861000 पर एक मिस्ड कॉल दे सकता है।

5. 7.5 बिलियन डॉलर कीमत के यूरोपीय सामानों पर किसने शुल्क लगाया \_\_\_\_\_ अमेरिका।

नोट:

- एयरबस, फ्रेंच वाइन और स्कॉटिश विस्की प्रमुख हैं।
- शुल्क को यूरोपीय अधिकारियों द्वारा अंतिम समय एक मिनट के तर्क और फ्रांसीसी अर्थव्यवस्था मंत्री ब्रूनो ले मायेर द्वारा प्रतिशोध की चेतावनी देने के बावजूद लगाया गया।

6. नीदरलैंड स्थित होम क्रेडिट ग्रुप की भारतीय शाखा ने देश भर में बैंक सेवा नहीं उपयोग करने वाले ग्राहकों को संयुक्त ऋण देने के लिए किसके साथ समझौता किया \_\_\_\_\_ करूर वैश्य बैंक (KVB)।

नोट:

- इसमें 60,000 करोड़ रुपये के जमा आधार और 50,000 करोड़ रुपये के ऋण के साथ कुल 1.1 लाख करोड़ रुपये का कारोबार है।
- होम क्रेडिट इंडिया (वर्ष 2012 में प्रारंभ) ने 20 राज्यों के 179 शहरों में अपना परिचालन शुरू किया है और सबसे बड़े निवेश के साथ उभरा जो एक करोड़ के ग्राहक आधार के साथ 10,000 रुपये की श्रेणी से कम है।
- करूर वैश्य बैंक एक 103 वर्ष पुराना अनुसूचित वाणिज्यिक बैंक है जिसका मुख्यालय तमिलनाडु के करूर में है।

### महत्वपूर्ण दिवस

1. 'विश्व खाद्य दिवस' हर वर्ष मनाया जाता है \_\_\_\_\_ 16 अक्टूबर।

नोट:

- 'विश्व खाद्य दिवस' संयुक्त राष्ट्र के खाद्य एवं कृषि संगठन (FAO) की स्थापना का प्रतीक है।
- विश्व खाद्य दिवस 2019 का विषय 'Our Actions Are Our Future. Healthy Diets for A #ZeroHunger World' है।
- खाद्य एवं कृषि संगठन (FAO) संयुक्त राष्ट्र की एक विशेष एजेंसी है जो अंतर्राष्ट्रीय प्रयासों के माध्यम से भूख को पराजित करने की दिशा में कार्यरत है।

2. अंतर्राष्ट्रीय गरीबी उन्मूलन दिवस कब मनाया जाने वाला एक अंतर्राष्ट्रीय दिवस है \_\_\_\_\_ 17 अक्टूबर।

**नोट:**

- इस दिवस का मुख्य उद्देश्य वैश्विक समुदाय में गरीबी उन्मूलन के लिए किए जा रहे प्रयासों के बारे में जागरूकता फैलाना है।
- वर्ष 2019 का विषय 'गरीबी को समाप्त करने के लिए बच्चों, उनके परिवारों और समुदायों को सशक्त बनाने के लिए साथ मिलकर कार्य करना' (Acting together to empower children, their families and communities to end poverty) है।

3. राष्ट्रीय पुलिस स्मारक दिवस हर वर्ष मनाया जाता है \_\_\_\_\_ 21 अक्टूबर।

**नोट:**

- यह दिवस उन बहादुर पुलिसकर्मियों की स्मृति में मनाया जाता है जिन्होंने अपने कर्तव्यों का निर्वहन करते हुए अपने प्राणों का बलिदान दे दिया।
- यह दिवस वर्ष 1959 में चीन से लगी सीमाओं की रक्षा करते हुए दस पुलिसकर्मियों के बलिदान को याद करता है।
- प्रधान मंत्री नरेंद्र मोदी ने पुलिस बलों, उनके परिवारों का अभिवादन किया और उन बहादुर पुलिस कर्मियों को याद किया है जो कर्तव्यों का निर्वहन करते हुए शहीद हो गए।

**श्रद्धांजलियां**

1. प्रख्यात पत्रकार जिनका लंबी बीमारी के बाद निधन हो गया \_\_\_\_\_ कंवर सेन जॉली।

**नोट:**

- श्री जॉली वर्ष 1993 में PTI समाचार एजेंसी के उप महाप्रबंधक पद से सेवानिवृत्त हुए थे।
- उन्होंने भारत की प्रमुख समाचार एजेंसी PTI में 40 वर्षों तक विभिन्न पदों पर कार्य किया।

2. बांग्लादेशी कलाकार का ढाका में निधन हो गया \_\_\_\_\_ कालिदास कर्माकर।

**नोट:**

- उन्हें श्यान चित्रकारी में विशेषज्ञता प्राप्त थी।
- ललित कला में उनके योगदान के लिए उन्हें बांग्लादेश सरकार द्वारा शिल्पकला पदक (2016) और एकुशे पदक (2018) से सम्मानित किया गया।

**नई नियुक्ति**

1. नया लेखा महानियंत्रक (CGA) किसे नियुक्त किया गया \_\_\_\_\_ श्री जे.पी.एस. चावला।

**नोट:**

- वह गिर्राज प्रसाद गुप्ता की जगह लेंगे।
- CGA भारत सरकार के वित्त मंत्रालय के तहत काम करता है।
- तकनीकी रूप से प्रबंधन लेखा प्रणाली की स्थापना और रखरखाव की जिम्मेदारी CGA में निहित है।

2. संवैधानिक कानून के पूर्व प्रोफेसर जिन्हें ट्यूनीशिया का नया राष्ट्रपति चुना गया \_\_\_\_\_ कैस सैयद।

**नोट:**

- वह मोहम्मद इन्नासेर की जगह लेंगे जो राष्ट्रपति बेजी कैद एस्सेब्सी की मृत्यु के बाद वर्तमान में जुलाई 2019 से ट्यूनीशिया के अंतरिम राष्ट्रपति हैं।
- सैयद 30 अक्टूबर 2019 को ट्यूनीशिया के 6वें राष्ट्रपति के रूप में पद ग्रहण करेंगे।

3. भारतीय क्रिकेट टीम के पूर्व कप्तान जिन्हें सर्वसम्मति से भारतीय क्रिकेट नियंत्रण बोर्ड (BCCI) का नया **अध्यक्ष** नियुक्त किया गया      **सौरभ गांगुली**।

**नोट:**

- जय शाह (केंद्रीय गृह मंत्री अमित शाह के पुत्र) को सर्वसम्मति से सचिव और अरुण धूमल (वित्त राज्य मंत्री अनुराग ठाकुर के छोटे भाई) को कोषाध्यक्ष चुना गया है।
- इन सभी उम्मीदवारों को 23 अक्टूबर, 2019 को होने वाली बोर्ड की वार्षिक आम बैठक में निर्विरोध चुने जाने की उम्मीद है।
- भारतीय क्रिकेट नियंत्रण बोर्ड (BCCI) भारत में क्रिकेट की राष्ट्रीय शासी संस्था है।

4. वरिष्ठ IPS अधिकारी जिन्हें **राष्ट्रीय सुरक्षा गार्ड (NSG) के महानिदेशक** के रूप में नियुक्त किया गया      **अनूप कुमार सिंह**।

**नोट:**

- उन्होंने सुदीप लखटकिया की जगह ली।
- NSG की स्थापना वर्ष 1984 में एक संघीय आकस्मिकता बल के रूप में की गई थी, जिसका उद्देश्य आतंकवाद-रोधी और अपहरण विरोधी ऑपरेशन को अंजाम देना था और बाद में इसे VVIP की सुरक्षा करने का कार्य भी सौंपा गया था।

5. **भारतीय स्टेट बैंक (SBI) के अध्यक्ष** जिन्हें वर्ष 2019-20 के लिए **भारतीय बैंक संघ (IBA) के नए अध्यक्ष** के पद पर नियुक्त किया गया      **रजनीश कुमार**।

**नोट:**

- वह सुनील मेहता की जगह लेंगे, जो पंजाब नेशनल बैंक (PNB) के MD एवं CEO थे।
- राकेश शर्मा (IDBI बैंक के MD एवं CEO) IBA के मानद सचिव होंगे।

6. **इंसॉल्वेंसी एंड बैंकरप्सी बोर्ड ऑफ इंडिया (IBBI) के पूर्णकालिक सदस्य (WTM) के रूप में** किन्हें नियुक्त किया गया      **सुधाकर शुक्ला**।

**नोट:**

- इस नियुक्ति के साथ, IBBI का संचालन मंडल पूरा हो गया, जिसमें कुल सदस्य संख्या 10 हो सकती है।
- IBBI के संचालन मंडल के सदस्यों में एक अध्यक्ष, तीन WTM, चार पदेन सदस्य और दो अंशकालिक सदस्य होते हैं।

7. **IFS अधिकारी जिन्हें निकारागुआ गणराज्य में भारत का अगला राजदूत नियुक्त किया गया**      **उपेंद्र सिंह रावत**।

**नोट:**

- वह योगेश्वर वर्मा की जगह लेंगे।
- निकारागुआ गणराज्य मध्य अमेरिकी स्थलडमरूमध्य में सबसे बड़ा देश है।

8. **इंडोनेशिया के राष्ट्रपति जिन्होंने अपने दूसरे और अंतिम पांच वर्षीय कार्यकाल के लिए शपथ ग्रहण की**      **जोको विडोडो**।

**नोट:**

- उन्हें उप-राष्ट्रपति मारुफ अमीन (76 वर्षीय), जिन्होंने विडोडो के पहले कार्यकाल में उप-राष्ट्रपति जुसुफ कल्ला की जगह ली, के साथ पद की शपथ दिलाई गई।

- विडोडो ने 17 अप्रैल, 2019 के राष्ट्रपति चुनाव में 55.5% वोट के साथ जीत हासिल की थी।
- इंडोनेशिया गणराज्य का राष्ट्रपति इंडोनेशिया गणराज्य की सरकार का प्रमुख होता है।

### महत्वपूर्ण समाचार - भारत

1. ग्लोबल हंगर इंडेक्स 2019 में 102वां स्थान \_\_\_\_\_ भारत।

नोट:

- वाशिंगटन स्थित अंतर्राष्ट्रीय खाद्य नीति अनुसंधान संस्थान (IFPRI) द्वारा जारी ग्लोबल हंगर इंडेक्स (GHI) 2019 रिपोर्ट में 117 देशों के बीच भारत को 102वें स्थान पर रखा गया है।
- चीन (25वें स्थान), नेपाल (73वें), म्यांमार (69वें), श्रीलंका (66वें), बांग्लादेश (88वें) और पाकिस्तान (94वें) सहित कई पड़ोसी देशों की तुलना में भारत निचले स्थान पर है।
- रिपोर्ट में चेतावनी दी गई कि वर्ष 2030 जीरो हंगर के लक्ष्य की दिशा में प्रगति, जिस पर विश्व भर के नेताओं द्वारा सहमति व्यक्त की गई थी, "खतरे में" है।

2. नोबेल पुरस्कार 2019 के विजेता जिन्होंने साथ मिलकर एक पुस्तक लिखी है जिसका शीर्षक 'Good Economics for Hard Times – Better Answers to our Biggest Problems' है \_\_\_\_\_ अभिजीत बनर्जी और ईस्टर डफ्लो।

नोट:

- पुस्तक हमारे समय के अत्यावश्यक मुद्दों के बारे में बात करती है और इन प्रश्नों के समाधान खोजने का प्रयास करती है।
- जगरनॉट द्वारा प्रकाशित पुस्तक का नवंबर 2019 में विमोचित होना निर्धारित है।

3. प्रेरित व्यक्तियों को खाद्य सुरक्षा पारिस्थितिकी तंत्र के साथ जमीनी स्तर पर जोड़ने के लिए एक नई योजना 'खाद्य सुरक्षा मित्र (FSM)' किसने शुरू की \_\_\_\_\_ FSSAI.

नोट:

- 'FSM' योजना डॉ. हर्षवर्धन (केंद्रीय स्वास्थ्य एवं परिवार कल्याण मंत्री) द्वारा शुरू की गई है।
- खाद्य सुरक्षा मित्र (FSM) FSSAI द्वारा प्रमाणित एक व्यक्तिगत पेशेवर है जो FSS अधिनियम से संबंधित नियमों और विनियमों के अनुपालन में सहायता करता है।
- वे तीन रूपों- डिजिटल मित्र, ट्रेनर मित्र और हाइजीन मित्र में उपलब्ध होंगे जो उनकी भूमिकाओं और जिम्मेदारियों पर आधारित है।

4. केंद्रीय जनजातीय मामलों के मंत्री अर्जुन मुंडा ने किनके लिए GOAL (Going online as leaders) कार्यक्रम के दूसरे चरण की घोषणा की \_\_\_\_\_ आदिवासी महिलाओं।

नोट:

- इस GOAL कार्यक्रम का उद्देश्य भारत के आदिवासी बाहुल्य जिलों की 5000 युवा महिलाओं को डिजिटल रूप से परामर्श देना है।
- जनजातीय मंत्रालय फेसबुक और नीति आयोग के सहयोग से आदिवासी महिलाओं के लिए GOAL कार्यक्रम चला रहा है।



- GOAL कार्यक्रम सामाजिक और आर्थिक रूप से अक्षम महिलाओं को उस प्रौद्योगिकी का उपयोग जिस तक वे अन्य रूपों में पहुंच नहीं प्राप्त कर सकती हैं, उनकी आवश्यकताओं की पूर्ति के लिए तकनीकी सहायता प्रदान करेगा।

5. नेशनल एरोनॉटिक्स एंड स्पेस एडमिनिस्ट्रेशन (नासा) ने आगामी किस मिशन के लिए अपनी अगली पीढ़ी के स्पेससूट का अनावरण किया \_\_\_\_\_ **आर्टेमिस मिशन**।

**नोट:**

- **आर्टेमिस मिशन** का उद्देश्य वर्ष 2024 तक चंद्रमा पर पहले महिला और फिर आदमी को उतारना है।
- स्पेससूट का नाम exploration extravehicular mobility unit (xEMU) है।
- **xEMU सूट** अंतरिक्ष यात्रियों को चंद्रमा पर और स्पेसवॉक के दौरान स्वतंत्र रूप से घूमने की सुविधा प्रदान करेगा।
- सूट चंद्र सतह की खोज विशेष रूप से दक्षिणी ध्रुव के लिए तैयार किया गया है, जो नासा की अगली चालक दल लूनार लैंडिंग का लक्ष्य है।

6. भारतीय हस्तशिल्प और उपहार मेले (IHGF) का 48वां संस्करण कहां आयोजित किया गया \_\_\_\_\_ **ग्रेटर नोएडा**।

**नोट:**

- भारत में 110 देशों के प्रवासी खरीदार, जो घर, जीवन शैली, फैशन, फर्नीचर और कपड़ा उत्पादों के लिए हैं और लगभग 3200 भारतीय प्रदर्शक मेले में भाग ले रहे हैं।
- IHGF दिल्ली मेला (शरद ऋतु) 2019 के प्रयासों से इस वर्ष Refuse, Reduce, Reuse और Recycle पर ध्यान केंद्रित किया जाएगा ताकि पर्यावरण के सतत विकास और संरक्षण को बढ़ावा दिया जा सके।

7. कहां पर स्थित इन्फोसिटी DLF टॉवर में रोबोट रेस्टोरेंट खोला गया \_\_\_\_\_ **भुवनेश्वर**।

**नोट:**

- इसमें दो स्वदेशी रूप से विकसित रोबोट, 'चम्पा' और 'चमेली' काम कर रहे हैं।
- यह रेस्टोरेंट एक ओडिया इंजीनियर जीत बाशा द्वारा शुरू किया गया है।
- इससे पहले चेन्नई और बेंगलुरु ने चीन से आयातित रोबोट मशीनों के साथ स्मार्ट रेस्टोरेंट शुरू किए थे।

8. भारतीय वायु सेना, **रॉयल एयर फोर्स ऑफ ओमान (RAFO)** के साथ कौन से द्विपक्षीय संयुक्त अभ्यास में भाग ले रही है \_\_\_\_\_ **EASTERN BRIDGE-V**।

**नोट:**

- पहली बार, मिग-29 लड़ाकू विमान भारत के बाहर एक अंतर्राष्ट्रीय अभ्यास में भाग लेंगे।
- पिछला अभ्यास, EASTERN BRIDGE-IV 2017 जामनगर में आयोजित किया गया था।
- यह अभ्यास दो वायु सेनाओं के बीच पारस्परिक संचालन के दौरान पारस्परिकता को बढ़ाएगा।
- यह एक-दूसरे के सर्वोत्तम अभ्यासों से सीखने का अवसर प्रदान करेगा।

9. भारत किसे 75,000 मीट्रिक टन गेहूं उपहार में देगा \_\_\_\_\_ **अफगानिस्तान**।

**नोट:**

- भारतीय राजदूत ने **अफगान रेड क्रिसेंट सोसाइटीज (ARCS)** स्पेशल वीक की 37वीं वर्षगांठ पर बोलते हुए यह घोषणा की।
- अक्टूबर 2017 में, भारत ने पाकिस्तान की उपेक्षा करते हुए ईरान में चाबहार बंदरगाह के माध्यम से अफगानिस्तान को गेहूं का पहला जहाज भेजा था।

- भारत सरकार ने अफगानिस्तान के लोगों को अनुदान के आधार पर 1.1 मिलियन टन गेहूं की आपूर्ति की है।

#### 10. पशुपालन एवं डेयरी विभाग ने जारी की \_\_\_\_\_ 20वीं पशुगणना -2019।

##### नोट:

- पशुगणना -2019 के अनुसार, भारत में पशुओं की आबादी 535 मिलियन से अधिक हो गई है, जो पशुगणना -2018 में 4.6% की वृद्धि दर्शाती है।
- मवेशियों का भाग लगभग 36% है, बकरी 27% से अधिक है, भैंस 20% से अधिक है, गाय 18% (संख्या - 145 मिलियन से अधिक), भेड़ लगभग 14% और सूअर लगभग 2% हैं।
- पशुगणना वर्ष 1919 से समय-समय पर देश भर में की जाती है।
- 20वीं पशुगणना पूरे देश में लगभग 6.6 लाख गांवों और 89 हजार शहरी वार्डों में की गई।

#### 11. केंद्रीय रेल मंत्री पीयूष गोयल ने किन नौ ट्रेनों को हरी झंडी दिखाई \_\_\_\_\_ 'सेवा सर्विस' ट्रेनों।

##### नोट:

- ये ट्रेनें छोटे शहरों को प्रमुख शहरों से जोड़ती हैं और उनमें से एक, वडनगर-मेहसाणा ट्रेन, प्रधानमंत्री नरेंद्र मोदी को रेलवे का उपहार है।
- प्रधानमंत्री मोदी ने अपनी छोटी उम्र में वडनगर स्टेशन पर चाय बेची थी।
- रेलवे द्वारा बिना किसी अतिरिक्त निवेश के 9 'सेवा सर्विस' ट्रेनें शुरू की गईं।

#### 12. 2019 वर्ल्ड गिविंग इंडेक्स (WGI) के सर्वेक्षण में 128 देशों के बीच भारत का स्थान पर रहा \_\_\_ 82वां।

##### नोट:

- यह प्रत्येक देश, जो पिछले एक दशक (वर्ष 2009 से 2018) में CAF द्वारा किए गए सर्वेक्षणों में उभरकर सामने आए हैं और दुनिया भर के 1.3 मिलियन लोगों के लिए समग्र रुझान है।
- WGI के अनुसार, अमेरिका शीर्ष पर रहा, इसके बाद म्यांमार, न्यूजीलैंड और ऑस्ट्रेलिया आयरलैंड, कनाडा, ब्रिटेन, श्रीलंका और इंडोनेशिया का स्थान है।
- पिछले दशक में भारत के लिए औसत आंकड़े बताते हैं कि 34 प्रतिशत लोगों ने एक अजनबी की मदद की, 24% ने धन दान किया और 19% ने स्वेच्छा से अपना समय दिया।

#### 13. भारतीय शतरंज खिलाड़ी जिन्होंने "माइंड मास्टर: विनिंग लेसन्स फ्रॉम ए चैंपियंस लाइफ" नामक पुस्तक लिखी \_\_\_\_\_

##### विश्वनाथन आनंद।

##### नोट:

- पुस्तक शतरंज के खेल में उनके अनुभव पर आधारित है।
- पुस्तक में, वह अपनी बड़ी जीत और बुरी हारों, बेहतरीन खिलाड़ियों के खिलाफ खेल के अपने अनूठे अनुभव पर फिर से चर्चा कर रहे हैं।
- पुस्तक में, वे जो तरीके जीत के लिए तैयार करते हैं, निराशाओं का सामना करते हैं और बस, खेल में बने रहते हैं, दिए गए हैं।

#### 14. 50वें भारतीय अंतर्राष्ट्रीय फिल्म महोत्सव (IFFI) में गोल्डन पीकॉक अवार्ड के लिए कितनी फिल्में प्रतिस्पर्धा में शामिल होंगी \_\_\_\_\_ पंद्रह फिल्में।

##### नोट:



- फिल्मों का चयन 700 से अधिक प्रविष्टियों से किया गया है।
- सिनेमैटोग्राफर और एकेडमी ऑफ मोशन पिक्चर्स आर्ट्स एंड साइंसेज के पूर्व अध्यक्ष श्री जॉन बेली 50वें भारतीय अंतर्राष्ट्रीय फिल्म महोत्सव की अंतर्राष्ट्रीय निर्णायक समिति की अध्यक्षता करेंगे।
- प्रख्यात फिल्म निर्माता, श्री रमेश सिप्पी अंतर्राष्ट्रीय निर्णायक समिति में भारतीय सदस्य हैं।

15. रक्षा मंत्री राजनाथ सिंह ने किन स्कूलों में छात्राओं के प्रवेश के लिए प्रस्ताव को मंजूरी दी \_\_\_\_\_ सैनिक स्कूलों।

नोट:

- मिजोरम में सैनिक स्कूल छिन्गिछिप (2 वर्ष पहले) में बालिकाओं के प्रवेश के लिए मंत्रालय द्वारा शुरू की गई प्रायोगिक परियोजना की सफलता के बाद यह निर्णय लिया गया है।
- यह निर्णय सरकार के अधिक समावेशीता, लैंगिक समानता, सशस्त्र बलों में महिलाओं की अधिक भागीदारी को सक्षम बनाने और 'बेटी बचाओ, बेटी पढ़ाओ' के आदर्श वाक्य को साकार करने के उद्देश्य से लिया गया है।

16. रक्षा मंत्री राजनाथ सिंह ने कहां पर 'कर्नल चेवांग रिनचेन सेतु' का उद्घाटन किया \_\_\_\_\_ लद्दाख।

नोट:

- कर्नल चेवांग रिनचेन सेतु का निर्माण लद्दाख क्षेत्र के अग्रिम क्षेत्र में 14,650 फीट की ऊंचाई पर किया गया है।
- यह पुल (1400 फीट विस्तार) सीमा सड़क संगठन (BRO) द्वारा बनाया गया है।
- इसका नाम कर्नल चेवांग रिनचेन (2 बार के महावीरचक्र प्राप्तकर्ता) के सम्मान में रखा गया है, जो लद्दाख से भारतीय सेना में उच्च अधिकारियों में से एक थे।
- यह पुल पूर्वी लद्दाख के उत्तरी उप क्षेत्र में रणनीतिक रूप से महत्वपूर्ण सड़क दुरबुक दौलत बेग ओल्डी पर बनाया गया है।

17. नई दिल्ली में 'ब्रिजिटल नेशन: सॉल्विंग टेक्नोलॉजीस पीपुल प्रॉब्लम' नामक पुस्तक का विमोचन किसने किया \_\_\_\_\_

प्रधान मंत्री नरेंद्र मोदी।

नोट:

- श्री मोदी ने प्रख्यात उद्योगपति और समाजसेवी रतन टाटा को पुस्तक की पहली प्रति भेंट की।
- पुस्तक के लेखक एन. चंद्रशेखरन (अध्यक्ष, टाटा संस) और रूप पुरुषोत्तम हैं।
- पुस्तक 'ब्रिजिटल नेशन' भविष्य की एक प्रभावशाली झलक प्रस्तुत करती है जहां प्रौद्योगिकी और मानव परस्पर लाभकारी पारिस्थितिकी तंत्र में साथ-साथ हैं।

**महत्वपूर्ण समाचार - राज्य**

1. दिल्ली के उपराज्यपाल अनिल बैजल ने किस योजना को मंजूरी देने हेतु एक ऑनलाइन मॉड्यूल शुरू किया \_\_\_\_\_ भवन निर्माण योजनाओं।

नोट:

- अनिल बैजल (दिल्ली उपराज्यपाल) ने नगर निगमों द्वारा स्व-प्रमाणन के आधार पर 500 वर्ग मीटर तक के भूखंडों के लिए भवन निर्माण योजना को मंजूरी देने हेतु एक ऑनलाइन मॉड्यूल शुरू किया है।
- भवन निर्माण योजना प्रमाण पत्र की मंजूरी हेतु प्रक्रिया को ऑनलाइन दर्ज करने के लिए एक आर्किटेक्ट की आवश्यकता होगी।

- प्रस्तुत मामले की ऑनलाइन भवन निर्माण योजना प्रणाली (OBPS) मॉड्यूल के नियमों द्वारा स्वचालित रूप से जांच की जाएगी।
- इसके बाद, किसी भी त्रुटि के मामले में, प्रणाली द्वारा एक त्रुटि रिपोर्ट तैयार की जाएगी।

2. NH 44 (जम्मू और कश्मीर में) पर चेनानी-नाशरी सुरंग का नाम किसके नाम पर रखा जाएगा \_\_\_\_\_ डॉ. श्यामा प्रसाद मुखर्जी।

नोट:

- केंद्रीय सड़क, परिवहन एवं राजमार्ग मंत्री नितिन गडकरी के अनुसार, यह मुखर्जी की कश्मीर के लिए एक राष्ट्र एक ध्वज हेतु लड़ाई के प्रति विनम्र श्रद्धांजलि है।
- श्यामा प्रसाद मुखर्जी एक भारतीय राजनीतिज्ञ, बैरिस्टर और शिक्षाविद थे, जिन्होंने प्रधानमंत्री जवाहरलाल नेहरू के मंत्रिमंडल में उद्योग एवं आपूर्ति मंत्री के रूप में कार्य किया।

3. केंद्रीय मंत्री प्रहलाद सिंह पटेल ने कहां पर स्थित उखरूल के शिरु वांगयान ग्राउंड में '2019 शिरुई लिली महोत्सव' (तीसरा) का उद्घाटन किया \_\_\_\_\_ मणिपुर।

नोट:

- इस महोत्सव में उखरूल जिले के निवासियों की सदियों पुरानी परंपराओं और संस्कृति का प्रदर्शन किया गया।
- यह पहल क्षेत्र के बाहर के युवाओं को उत्तर-पूर्व के बारे में सकारात्मक धारणा विकसित करने के लिए एक अवसर प्रदान करेगी।
- श्री पटेल और एन. बिरेन सिंह (मणिपुर के मुख्यमंत्री) ने संयुक्त रूप से चार दिवसीय राज्य महोत्सव के तीसरे संस्करण की शुरुआत के उपलक्ष्य में स्ट्रेथ ऑफ यूनिटी प्रतिमा का उद्घाटन किया।

4. आंध्र प्रदेश के मुख्यमंत्री वाई.एस. जगनमोहन रेड्डी ने कहां पर 'YSR रायथू भरोसा - प्रधानमंत्री किसान' योजना शुरू की \_\_\_\_\_ नेल्लोर।

नोट:

- इस योजना के तहत, किसानों को तीन किस्तों में 13,500 रुपये प्रतिवर्ष की वित्तीय सहायता प्रदान की जाएगी।
- इसमें राज्य सरकार का योगदान 7,500 रुपये और केंद्र का योगदान 6,000 रुपये है।
- आंध्र प्रदेश सरकार ने योजना के लिए 5,500 करोड़ रुपये का बजट आवंटित किया और लाभार्थियों की संख्या प्रारंभ में लगभग 40 लाख रखी गई।

5. मध्य प्रदेश के मुख्यमंत्री कमलनाथ ने कहां पर दो दिवसीय मैगनीफिसेंट मध्य प्रदेश कॉफ्रेंस का उद्घाटन किया \_\_\_\_\_ इंदौर।

नोट:

- मुख्यमंत्री कमलनाथ ने ब्रिलियंट कन्वेंशन सेंटर, इंदौर में वैश्विक व्यापार प्रदर्शनी का भी उद्घाटन किया।
- कई प्रसिद्ध उद्योगपति इस सम्मेलन में भाग ले रहे हैं।
- 4,385 करोड़ रुपये के विदेशी निवेश प्रस्ताव मध्य प्रदेश में विचार या अंतिम चरण की प्रक्रिया में हैं।

6. नितिन गडकरी ने किनके नाम पर नए राष्ट्रीय राजमार्ग संख्या 703AA के नाम की घोषणा की \_\_\_\_\_ श्री गुरु नानक देव जी मार्ग।

नोट:

- कपूरथला से गोइंदवाल साहिब को जोड़ने वाली सड़क और पंजाब में तरण तारण के निकट समाप्त होने वाली सड़क को नया राष्ट्रीय राजमार्ग '703AA' (अगले महीने से प्रभावी) घोषित किया गया है।
- श्री गुरु नानक देव की 550वीं जयंती के उपलक्ष्य में यह निर्णय लिया गया।

7. बिना सहायता वाले क्षेत्रों सहित निजी शिक्षण संस्थानों के शिक्षकों और अन्य कर्मचारियों के लिए **मातृत्व अवकाश लाभ** का विस्तार करने वाली राज्य सरकार \_\_\_ **केरल**।

**नोट:**

- केंद्र सरकार ने इन शिक्षकों और कर्मचारियों को मातृत्व लाभ अधिनियम के अंतर्गत लाने के केरल सरकार के फैसले को मंजूरी दे दी है।
- अधिनियम में संशोधन के लागू होने के बाद, केरल निजी शैक्षणिक क्षेत्र में मातृत्व लाभ प्रदान करने वाला देश का पहला राज्य बन जाएगा।

8. ओडिशा का सबसे बड़ा व्यापार मेला **बाली जात्रा** इस वर्ष प्रारंभ होगा \_\_\_ **12 नवंबर**।

**नोट:**

- **ओडिशा कैलेंडर** के अनुसार, महोत्सव हर वर्ष कार्तिक महीने की पूर्णिमा से मनाया जाता है।
- बाली जात्रा 'कटक जिला प्रशासन, जिला सांस्कृतिक परिषद और कटक नगर निगम (CMC) द्वारा संयुक्त रूप से आयोजित की जाएगी।
- व्यापार मेला आठ दिनों तक चलेगा।

**महत्वपूर्ण समाचार - विश्व**

1. किसने घोषणा की है कि वर्ष 1965 के युद्ध के बाद भारत के साथ बंद हुए सभी रेल मार्ग फिर से खोले जाएंगे \_\_\_ **शेख हसीना**।

**नोट:**

- बांग्लादेश से सिलीगुड़ी होते हुए दार्जिलिंग के लिए ट्रेनें वर्ष 1965 तक चलाई गईं।
- इससे पहले, प्रधान मंत्री हसीना ने ढाका और कुरीग्राम के बीच पहली इंटरसिटी ट्रेन का उद्घाटन किया।
- भारत और ढाका के बीच पहली रेल लाइन वर्ष 2008 में खोली गई थी जब ढाका और कोलकाता के बीच मैत्री एक्सप्रेस शुरू की गई थी।
- वर्ष 2017 में कोलकाता और खुलना के बीच बंधन एक्सप्रेस भी शुरू की गई।

2. भारतीय कलाकारों ने शारजाह में बापू की 150वीं जयंती के अवसर पर महात्मा गांधी के किस पसंदीदा भजन का गायन किया \_\_\_ **रघुपति राघव राजाराम**।

**नोट:**

- शारजाह में भारतीय संघ द्वारा आयोजित समारोह में विदेश राज्य मंत्री वी. मुरलीधरन शामिल हुए।
- श्री मुरलीधरन 5वीं अबू धाबी वार्ता में भाग लेने के लिए UAE की दो दिवसीय यात्रा पर हैं।

3. भारतीय वायु सेना और जापानी एयर सेल्फ डिफेंस फोर्स (JASDF) ने कौन सा वार्षिक संयुक्त **सैन्य अभ्यास** प्रारंभ किया \_\_\_ **'शिन्यु मैत्री'** (Shinyuu Maitri)।

**नोट:**

- IAF की स्पेशल ऑपरेशन स्क्वाड्रन के C-130 J विमान और JASDF की टैक्टिकल एयरलिफ्ट स्क्वाड्रन के C-130 H विमान अभ्यास में भाग ले रहे हैं।
- यह अभ्यास दोनों सेनाओं के बीच संयुक्त गतिशीलता और सामरिक पारस्परिकता पर केंद्रित है।

#### 4. मोहम्मद बिन जायद यूनिवर्सिटी ऑफ आर्टिफिशियल इंटेलिजेंस (MBZUAI) की स्थापना की घोषणा किसने की \_\_\_ संयुक्त अरब अमीरात (UAE)।

नोट:

- यह विश्व में पहला स्नातक-स्तरीय अनुसंधान-आधारित AI विश्वविद्यालय होगा।
- MBZUAI स्नातक छात्रों, व्यवसायों और सरकारों को आर्टिफिशियल इंटेलिजेंस क्षेत्र को आगे बढ़ाने में सक्षम बनाएगा।
- विश्वविद्यालय का नाम अबू धाबी के क्राउन प्रिंस और UAE सशस्त्र बलों के डिप्टी सुप्रीम कमांडर शेख मोहम्मद बिन जायद अल नहयान के नाम पर रखा गया है।
- MBZUAI प्रवेश लेने वाले सभी छात्रों को पूर्ण छात्रवृत्ति और लाभ जैसे कि मासिक भत्ता, स्वास्थ्य बीमा और आवास प्रदान करेगा।

#### 5. इंटरपोल भारत में महासभा कब आयोजित करेगा \_\_\_ वर्ष 2022।

नोट:

- चिली के सेंटिनागो में आयोजित इस वर्ष की सभा में सदस्य देशों के भारी समर्थन के प्रस्ताव के बाद वर्ष 2022 में भारत **91वीं इंटरपोल महासभा** की मेजबानी करेगा।
- इंटरपोल की आम सभा सदस्य देशों द्वारा आयोजित एक वार्षिक कार्यक्रम है।
- संगठन में 17 डेटाबेसों में फैले 90 मिलियन रिकॉर्ड हैं।

#### 6. अमेरिका की दो महिला अंतरिक्ष यात्री जो स्पेसवॉक करने वाली पहली महिला जोड़ी बनी \_\_\_ क्रिस्टीना कोच और जेसिका मेर।

नोट:

- इस वर्ष की शुरुआत में, एक स्पेससूट खराबी के बाद मिशन को रद्द कर दिया गया था।
- उन्होंने अपने सूट और टेथर की मानक सुरक्षा जांच करने के बाद अपना मिशन शुरू किया।
- अमेरिका ने वर्ष 1983 में अपनी पहली महिला अंतरिक्ष यात्री को अंतरिक्ष में भेजा और अब तक किसी भी अन्य देश की तुलना में सर्वाधिक महिला अंतरिक्ष यात्री भेजी हैं।

#### 7. अबू धाबी के पुरातत्वविदों ने कहां पर स्थित एक नवपाषाण स्थल पर काम करते हुए दुनिया के सबसे पुराने ज्ञात प्राकृतिक मोती की खोज की \_\_\_ मारवाह द्वीप।

नोट:

- 'अबू धाबी पर्ल' नामक मोती उन परतों में पाया गया था जो नवपाषाण काल के दौरान 5,800-5,600 ईसा पूर्व का रेडियोकार्बन था।
- यह खोज इस बात का प्रमाण है कि UAE में मोती और सीपों का उपयोग लगभग 8,000 साल पहले किया जा रहा था, और दुनिया में अब तक कहीं भी खोजे गए मोतियों में से सबसे पहला ज्ञात साक्ष्य है।
- अबू धाबी पर्ल की खोज से पहले, संयुक्त अरब अमीरात में सबसे पहला ज्ञात मोती, उम्म अल क्वैन में एक नवपाषाण स्थल से प्राप्त हुआ था।

## सम्मान एवं पुरस्कार

1. सांस्कृतिक धरोहर संरक्षण 2019 के लिए यूनेस्को एशिया-प्रशांत पुरस्कारों में भारतीयों ने कितने पुरस्कार जीते \_\_\_ चार।

नोट:

- सांस्कृतिक धरोहर संरक्षण 2019 के लिए यूनेस्को (संयुक्त राष्ट्र शैक्षिक, वैज्ञानिक एवं सांस्कृतिक संगठन) एशिया-प्रशांत पुरस्कारों की घोषणा मलेशिया के पेनांग में आयोजित एक समारोह में की गई।
- भारतीय को तीन श्रेणियों में चार पुरस्कार मिले।
- भारत के फ्लोरा फाउंटेन और मुंबई में तीन अन्य स्थल भारत से चुने गए चार स्थलों में से हैं।

2. एडलगिव हरून इंडिया फिलैंथ्रॉपी लिस्ट 2019 में शीर्ष स्थान किसने हासिल किया \_\_\_ शिव नाडर।

नोट:

- श्री नाडर (HCL के संस्थापक और अध्यक्ष) ने परोपकारी कार्यों में 826 करोड़ रुपये (अप्रैल 2018 और मार्च 2019 के बीच) का सर्वाधिक योगदान दिया।
- अज़ीम प्रेमजी (विप्रो) को पात्रता अवधि के दौरान 453 करोड़ रुपये के कुल दान के साथ दूसरे स्थान पर रखा गया है।
- मुकेश अंबानी (अध्यक्ष, रिलायंस इंडस्ट्रीज) 402 करोड़ रुपये के योगदान के साथ तीसरे स्थान पर रहे।

3. फ्रेंड्स टीवी शो की स्टार अभिनेत्री जिन्होंने 2019 पीपुल्स च्वाइस अवार्ड्स में पीपुल्स आइकन अवार्ड प्राप्त किया \_\_\_

जेनिफर एनिस्टन।

नोट:

- अभिनेत्री इस पुरस्कार की दूसरी प्राप्तकर्ता होगी।
- पिछले वर्ष, मेलिसा मैकार्थी ने पहले पुरस्कार की ट्रॉफी हासिल की थी।
- एनिस्टन ने सबसे प्रतिष्ठित, अविस्मरणीय किरदार निभाए हैं और छोटे तथा बड़े दोनों पर्दों पर कॉमेडी और नाटक में महारत हासिल की है।

4. उप-राष्ट्रपति एम. वेंकैया नायडू ने किन्हें सर्वाधिक विशिष्ट वृद्ध नागरिक पुरस्कार (Most Eminent Senior Citizen Award)

प्रदान किया \_\_\_ पूर्व अटॉर्नी जनरल के. परासरन।

नोट:

- श्री परासरन को वृद्ध जनों के कल्याण के लिए काम करने वाली संस्था, एज केयर इंडिया के वृद्धजन दिवस समारोह में पुरस्कार से सम्मानित किया गया।
- यह पुरस्कार श्री परासरन के कानून और न्याय के क्षेत्र में असाधारण योगदान के साथ-साथ उनके असाधारण व्यक्तित्व हेतु सम्मान है।
- उन्हें वर्ष 2003 में पद्म भूषण और वर्ष 2011 में पद्म विभूषण से सम्मानित किया गया था।

## खेल समाचार

1. अंतर्राष्ट्रीय क्रिकेट परिषद ने किन देशों को ICC सदस्यों के रूप में पुनः शामिल किया \_\_\_ जिम्बाब्वे और नेपाल।

नोट:

- जिम्बाब्वे क्रिकेट को इस वर्ष जुलाई में तत्काल प्रभाव से अंतर्राष्ट्रीय क्रिकेट परिषद (ICC) की सदस्यता से निलंबित कर दिया गया था।
- वर्ष 2016 में, नेपाल को 'सरकारी हस्तक्षेप' के कारण निलंबित कर दिया गया था।

2. मुंबई के युवा खिलाड़ी जो एकदिवसीय क्रिकेट में दोहरा शतक बनाने वाले दुनिया की सबसे युवा क्रिकेटर बने यशस्वी जायसवाल।

नोट:

- अपने पदार्पण विजय हजारे सत्र में खेलते हुए, यशस्वी जायसवाल (बाएं हाथ के बल्लेबाज) ने कर्नाटक के अलूर में झारखंड के खिलाफ 203 रन (154 गेंदों में -12 छक्के और 17 चौके) बनाए।
- यशस्वी जायसवाल सूची A क्रिकेट में दोहरा शतक बनाने वाले सातवें और घरेलू सर्किट में चौथे भारतीय बल्लेबाज बने।
- जायसवाल के तेज दोहरे शतक की सहायता से, मुंबई ने 50 ओवरों में 3 विकेट पर 358 रन बनाए और विपक्षी टीम को 319 रनों पर आउट कर दिया।

3. अर्जेंटीना के फुटबॉलर जिन्होंने बार्सिलोना में एंटीगा फैब्रिका एस्ट्रेला डैम में आयोजित एक समारोह में अपना छठा **गोल्डन शू अवॉर्ड** प्राप्त किया लियोनेल मेसी।

नोट:

- यह पुरस्कार मेसी को वर्ष 2018-19 में यूरोप के शीर्ष डिवीजनों में सर्वाधिक गोल (36 गोल) करने के लिए दिया गया।
- इससे पहले, मेसी वर्ष 2009-2010 (34-गोल), 2011/12 (50 गोल), 2012/13 (46 गोल) और वर्ष 2016/17 (37 गोल), 2017/18 (34 गोल), 2018/19 (36 गोल) में यह सम्मान हासिल कर चुके हैं।
- यह पुरस्कार उस खिलाड़ी को दिया जाता है जो प्रत्येक यूरोपीय नेशनल लीग के शीर्ष डिवीजन से सर्वाधिक लीग गोल करता है।

4. मर्सिडीज के ड्राइवर जिन्होंने 2019 **जापानी ग्रैंड प्रिक्स** जीती वाल्टेरी बोटास।

नोट:

- फेरारी के सेबेस्टियन वेट्टेल (जर्मनी) और मर्सिडीज के लुईस हैमिल्टन (ब्रिटेन) को क्रमशः दूसरे और तीसरे स्थान पर रहे।
- 2019 जापानी ग्रैंड प्रिक्स जापान के लिए प्रीफेक्चर के सुजुका स्थित सुजुका इंटरनेशनल रेसिंग कोर्स में आयोजित एक फॉर्मूला वन रेसिंग प्रतियोगिता थी।

5. पाकिस्तान के टेस्ट और T-20 के कप्तान से किन्हें बर्खास्त किया गया सरफराज अहमद।

नोट:

- पाकिस्तान क्रिकेट बोर्ड (PCB) के अनुसार, बल्लेबाज अजहर अली ऑस्ट्रेलिया में दो टेस्ट मैचों में टेस्ट टीम का नेतृत्व करेंगे।
- जबकि, बाबर आजम (25 वर्षीय) तीन T-20 मैचों में कप्तान होंगे।
- सरफराज पिछले दो वर्षों से खेल के तीनों प्रारूपों में कप्तान रहे हैं और वर्ष 2017 की ICC चैंपियंस ट्रॉफी खिताब के लिए पाकिस्तान का नेतृत्व किया।

6. बैडमिंटन में काहिरा में आयोजित मिस्र इंटरनेशनल 2019 में मिश्रित युगल खिताब किसने जीता कुहू गर्ग और ध्रुव रावत।



**नोट:**

- गर्ग और रावत ने एक अखिल भारतीय फाइनल में उत्कर्ष अरोरा और करिश्मा वाडकर पर 21-16, 22-20 से जीत हासिल की।
- गर्ग, हालांकि, दोहरी खुशी पाने में असफल रहीं क्योंकि वह बाद में संयोगिता घोरपडे के साथ महिला युगल के फाइनल में हार गईं।

-----0-----

gradeup



# Gradeup Green Card

## Features:

- › 700 + Full-length Mocks
- › 35+ Bank & Insurance Exams Covered
- › Tests Available in English & Hindi
- › Performance Analysis & All India Rank
- › Previous Year Question Papers in Mock Format
- › Available on Mobile & Desktop



[www.gradeup.co](http://www.gradeup.co)